

پرنندوں کی خرید و فروخت کا حکم

مجیب: مولانا محمد سعید عطاری مدنی

فتویٰ نمبر: WAT-3167

تاریخ اجراء: 06 ربیع الثانی 1446ھ / 10 اکتوبر 2024ء

دارالافتاء اہلسنت

(دعوت اسلامی)

سوال

کیا فرماتے ہیں علمائے دین و مفتیان شرع متین اس مسئلے میں کہ کیا شریعت میں پرنندوں کی خرید و فروخت ناجائز ہے؟

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

پرنندوں کی خرید و فروخت شرعاً جائز ہے، اس میں حرج نہیں۔ البتہ! یہ یاد رہے کہ پرنندوں کے دانے پانی اور آرام وغیرہ کا خوب خیال رکھا جائے، ان کو تکلیف پہنچانے سے باز رہے کہ جانور پر ظلم، ذمی پر ظلم سے سخت تر ہے اور ذمی پر ظلم، مسلمان پر ظلم سے سخت تر ہے۔

در مختار میں ہے ”(وصح بیع الکلب)۔۔۔ حتی الہرة و کذا الطیور“ ترجمہ: کتے۔۔۔ بلی کی خرید و فروخت درست ہے اسی طرح پرنندوں کی بھی۔“ (در مختار مع رد المحتار، کتاب البیوع، ج 5، ص 226، 227، دار الفکر، بیروت) تبیین الحقائق میں ہے: ”من الطیور یجوز بیعہ“ ترجمہ: پرنندوں کی بیع جائز ہے۔ (تبیین الحقائق، ج 4، ص 126، مطبوعہ قاہرہ)

ایک حدیث میں حکم ہے کہ جو جانور پالو دن میں ستر بار اُسے دانہ پانی دکھاؤ نہ کہ گھنٹوں پہروں بھوکا پیاسا رکھو اور نیچے آنا چاہے تو آنے نہ دو۔ علماء فرماتے ہیں جانور پر ظلم کافر ذمی پر ظلم سے سخت تر ہے اور کافر ذمی پر مسلمان ظلم سے اشد کما فی الدر المختار وغیرہ (جیسا کہ در مختار وغیرہ میں ہے۔) (فتاویٰ رضویہ، ج 16، ص 656، رضا فاؤنڈیشن، لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ



Dar-ul-IftaAhlesunnat (Dawat-e-Islami)



www.daruliftaahlesunnat.net



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net